



Demokratiyanın iki üzü - ədalətin ikili standartı

Rəsmi İrəvan regional geosiyasi proseslərin fırtınalı dinamikaşında özünü çox narahat hiss edir. Son günlər erməni siyasi rəhbərliyinin xarici səfərlərdə apardıqları müzakirələr də bunu sübut edir.

Ermənistanın "Alternativ layihələr" qrupunun üzvü Vahe Ovannisyan mətbuata açıqlamasında bildirir ki, bizi hər yerdən gözləyən fəlakətlər barədə xəbərdar edirlər: Bakıdan, Moskvadan, Ankaradan, Tehrandan, Minskdən, Vaşinqtondan, Parisdən... hər yerdən!.. "

Daha sonra Vahe Ovannisyan dəyişən dünya düzəni fonunda Ermənistanın tamamilə gücsüz qaldığını bildirir. Əlbəttə, bu, Ermənistan siyasi palitrasının dünyanın hansı qutbündən baxsan görünən tərəfidir.

Aydın mənzərə ondan ibarətdir ki, Brüssellə Vaşinqtonun saxta və şimikləndirici vədlərinə inanan Ermənistan hakimiyyəti ölkəni gərgin qütblərarası mübarizənin məkanına çevirmək üzrədir. SSRİ dağıldıqdan sonra Ermənistan Rusiya orbitində öz təhlükəsizlik arxitekturasını formalaşdırmağa çalışsa da, bu, alınmır, tədricən Paris, Brüssel və Vaşinqtonun vassalına çevrilir.

O da sır deyil ki, Nikol Paşinyanın son günlər böyük həvəslə ermənilərin dəstəkçisi axtarışına çıxması və ölkə sərhədlərini kənar Qərb qüvvələrinə açması region dövlətlərini narahat edir. Artıq Moskva, Tehran, Bakı, Ankara öz narahatlıqlarını ifadə ediblər. Çünki Qərbin niyyəti Ermənistanı dəstəkləmək yox, ondan bölgə dövlətlərinə qarşı alət kimi istifadə etməkdir. Ermənistan hakimiyyətinin bu tip mövqə sərgiləməsi isə birmənalı qarşılanmır. Politoloqların və ünlü ekspertlərin fikrincə, rəsmi İrəvanın yeganə çıxış yolu Azərbaycan və Türkiyə ilə münasibətləri normalaşdırmaqdır.

Ermənistanın keçmiş xarici işlər naziri Vardan Oskanyan hesab edir ki, hakimiyyətin sərişsizliyinə görə Ermənistanın zəifliyinin dərinləşməsi təhlükəsi yaranıb. "Ermənistan demarkasiya prosesində Azərbaycana yeni ərazilər qaytaracaq. Ümumiyyətlə, Ermənistanın sərhədləri dəyişəcək, Sünikin (Zəngəzur) bir hissəsi Azərbaycana veriləcək. Bununla yanaşı, konstitusiya dəyişdiriləcək, 300 minə yaxın azərbaycanlı da Ermənistanla gələcək".



Qərbi Azərbaycan məsələsinin hərbi təhdid kimi təqdim edilməsi tamamilə qəbuledilməzdir

Nikol Paşinyan realıqdan çıxış etmək əvəzinə, əsassız bəyanatlar səsləndirir

Qərbiyə odur ki, baş nazir Nikol Paşinyan realıqdan nəticə çıxarmaq əvəzinə istər xarici ölkələrə səfərlərində, istərsə də Ermənistan ictimaiyyətinə Qərbi Azərbaycan mövzusunda dair yanlış, əsassız və zərərli fikirlər söyləməkdə davam edir. Onun fevralın 10-da bu ölkənin "Armenpress" xəbər agentliyində dərc olunmuş məqaləsi buna əyani sübutdur. Baş nazirin Qərbi Azərbaycan məsələsinə hərbi təhdid kimi təqdim etməsi tamamilə qəbuledilməzdir.

Qərbi Azərbaycan İcması bununla bağlı dünya ictimaiyyətinə və Ermənistan hökumətinə ünvanlanan bəyanat yayıb. Bəyanatda deyilir: "İlk olaraq vurğulamaq istərdik ki, Qərbi Azərbaycan İcması Azərbaycan və Ermənistan arasında sülhün bərqərar edilməsi istiqamətində aparılan siyasi prosesləri dəstəkləyir. Hesab edirik ki, iki dövlət arasında sülhün bərqərar olması və qərbi azərbaycanlıların öz evlərinə qayıtması bir-birini tamamlayan məqsədlərdir. Sülh prosesinin 2020-ci il Vətən müharibəsindən sonra

məhz Azərbaycan Respublikası hökumətinin təşəbbüsü ilə başladığını qeyd edərək, Azərbaycan tərəfinin sülhpərvər söylərini təqdir edirik.

Eyni zamanda icmamız Ermənistan hökumətinin sülhə və insan hüquqlarına qarşı fəaliyyətindən ciddi şəkildə narahatdır. Ermənistanın apardığı irimiqyaslı silahlanma proqramı, dövlət səviyyəsində həyata keçirdiyi irqçilik siyasəti və bu çərçivədə qərbi azərbaycanlıların qayıdış hüququnu danması regionda vəziyyəti gərginləşdirir.

Baş nazirin iddiasının əksinə olaraq, qeyd edilməlidir ki, Ermənistanla qarşı heç bir hərbi təhdid yoxdur. Bunu, eləcə də Ermənistanın təcavüzkar keçmişini, hərbi gücdən məsuliyyətlə istifadə edə bilmədiyini, Azərbaycana qarşı törətdiyi hüquq pozuntularına görə məsuliyyətini etiraf etmədiyini və səmimi peşmançılığını ifadə etmədiyini, siyasi dairələrində və cəmiyyətində revanşist əhvali-ruhiyyənin hökm sürdüyünü nəzərə alsaq, onun kütəvi şəkildə silahlanmasının Azərbaycana

qarşı hücum niyyətindən xəbər verdiyini tam əminliklə söyləmək olar.

Baş nazir Paşinyanın məqaləsində Qərbi Azərbaycan məsələsinə hərbi təhdid kimi təqdim etməsi tamamilə qəbuledilməzdir. Baş nazirin bu mövzuda söylədikləri, o cümlədən guya icmanın əsas sənədlərində Ermənistan ərazisinin 60 faizinə iddia əks olunduğuna dair fikirləri əsassızdır. Azərbaycanlıların paytaxt İrəvan daxil olmaqla, Ermənistanın bütün bölgələrində yaşamış olduqlarını və vaxtilə orada etnik üstünlüyə malik olduqlarını xatırlatmaqla bərabər, bir daha vurğulayırıq ki, Qərbi Azərbaycan İcması Ermənistandan zorla çıxarılmış azərbaycanlıların beynəlxalq hüquq çərçivəsində, Ermənistanın ərazi bütövlüyünə hörmət etməklə, sülh yolu ilə, ləyaqətlə və təhlükəsiz şəkildə öz evlərinə qayıtması uğrunda mübarizə aparr.

Qərbi Azərbaycan İcması olaraq biz, Ermənistan hökumətindən sülhə və insan hüquqlarına zidd addımlarına, o cümlədən hərbi canilərin qəhrəmanlaşdırılmasına son qoymağı, silahlanma proqramını

dayandırmağı, aldığı hücum xarakterli ağır və müasir silahları geri qaytarmağı və qərbi azərbaycanlıların qayıdışına şərait yaratmağı tələb edirik".

Ermənistan ictimaiyyəti, o cümlədən vaxtilə öz dədə-baba yurdlarından məcburi qovulan, 1945-ci və 1953-cü illərdə deportasiya yolu ilə köçürülən azərbaycanlıların evlərində hazırda ermənilər yaşayır. Birini biz xatırladaq, qalanını özləri yada salarlar: İrəvanın mərkəzindəki Təpəbaşı məhəlləsi göz önündədir. Burada ki məscidi İrəvan şəhər idarəsinin (uprəvasının) üzvü, İrəvan xanlarının nəslindən olan Abbasqulu xan İrəvanski tikdirmişdir. Onun evi də həmin məhəllədə olmuşdur. Hazırda erməni ailələrinin yaşadığı Abbasqulu xanın evini hələ də ermənilər "Xanın evi" adlandırırlar.

Təpəbaşı yaşayış massivində yerləşən məscidin minarəsi 1960-cı ildə uçurulmuşdur. Divarlarının qalınlığı 1,5 metr olan məscidin içərisindəki imamın otağında hazırda bir erməni ailəsi yaşayır. Məscidin ətrafında bir çayxana da var idi

ki, müsəlmanlar yığılıb çay içirdilər. Hazırda məscidin həyətində və ətrafında ermənilər gecəqondular inşa etmişlər.

Sual olunur: bu mülkün varisləri niyə öz dədə-baba yurdlarında yaşamamalıdır?

Görünən odur ki, ermənilərin yeganə çıxış yolu xəstə təfəkkürlərindən əl çəkməkdir. Qonşu ölkələrlə sülh şəraitində yaşamağı onlar, onları ərazilərindən əl çəkməli və ən əsası, Qərbi Azərbaycan İcmasının tövsiyə etdiyi kimi, böyük dövlətlərin və güc mərkəzlərinin əlində alət rolunu oynamaqdan imtina etməlidirlər. Bu baş verməyincə, Ermənistan on illərlə asılı və müharibə şəraitində yaşayacaq. Bunun ən böyük ziyanını Ermənistan cəmiyyəti çəkəcək. Paşinyanın hakimiyyətdən getməsi və ya başqa birinin hakimiyyətə gəlməsi isə heç nəyi dəyişməyəcək. Ermənilər başa düşməlidir ki, həm Azərbaycanla, həm də Türkiyə ilə əbədi olaraq bir qonşu kimi sülh şəraitində yaşamağıdır.

Rəhman SALMANLI,
"Azərbaycan"